


షోడశబ్ద సుందరకాండపాఠ్యబహుళం
పబ్లిషింగ్ రోజు పాఠ్యబహుళం - 16.05.2021

రా	ఘ	వ	స్వ	ప	ద	ద్వం	ద్వం
2	4	4	1	1	8	4	4

ద	ద్యా	ద	మి	త	వై	భ	వమ్
8	1	8	5	6	4	4	4



పాఠ్యబహుళం చేయవలసిన సర్గ : 04

సర్గ సంఖ్యలు

57, 58, 59, 60 సర్గలు

పాఠ్యబహుళ శ్లోకాల సంఖ్య

261 శ్లోకాలు

అథ సంకల్పః

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, దాసస్య, కార్యనిర్వాహకస్య చ, శ్రీమదాంజనేయస్వామినః, ప్రసాదేన, అస్మిన్, సర్వజగదుపద్రవకాలే, ప్రపంచశాంత్యర్థం, అపి చ, కరోనా నామక, నూతనవ్యాధి, ప్రభావజనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహెలూమపారాయణ, ప్రవచనాది రూపాణాం, నానావిధానాం, వేదోక్తకార్యక్రమాణాం, అపి చ, సామాజిక, వైద్యకీయ, ఆర్థికసహాయాదిరూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్సాసిద్ధ్యర్థం, పూర్వోక్త, తత్తత్సేవారూపకర్తృకాణాం, తన్నిర్వాహకాణాం, తత్పరిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థం, అపి చ, తత్తత్సేవకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధిసిద్ధ్యర్థం, ఇతోధిక, హనుమత్ప్రసాదసిద్ధ్యర్థం చ, అక్షరలక్షాత్మక, సీతా లక్షణ హనుమత్సమేత, శ్రీరామమూలమంత్రానుష్ఠాన, తర్పణ, హెలూమపూర్వకం,

“రాఘవస్య పదద్వంద్వం, దద్యాదమితవైభవమ్”

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, శ్రీమత్సుందరకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనస్తతితమసర్గపారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రామప్రార్థన

రామాయ రామభద్రాయ రామచంద్రాయ వేధసే !
రఘునాథాయ నాథాయ సీతాయాః పతయే నమః !! 1 !!

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం !
రామాయణమహామాలారత్నం వందేఽనిలాత్మజమ్ !! 2 !!

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ !
ఆరుహ్య కవితాశాఖాం వందే వాల్మీకి కోకిలమ్ !! 3 !!

శ్రీహనుమతే నమః

అథ శ్రీమద్రామాయణే ఆదికావ్యే సుందరకాణ్డే నక్షత్రపంచాశసర్గః

రామభద్ర మహేష్వాస రఘువీరస్సపోత్తమ !
భో దశాస్యావృత్తాఽస్మాకం రక్షాం దేహి శ్రియం చ తే !!

ఆఘ్రత్య చ మహావేగః పక్షవానివ పర్వతః ।
సచంద్రకుముదం రమ్యం సార్కకారణ్ణవం శుభమ్ ॥
తిష్యశ్రవణకాదమ్బమ్ అభ్రజైవాలశాద్వలమ్ ॥ 57.1 ॥ (2 సార్లు)

పునర్వసుమహామీనం లోహితాఙ్గ మహాగ్రహమ్ ।
ఐరావతమహాద్వీపం స్వాతీహంసవిలోలితమ్ ॥ 57.2 ॥

వాతసంఘాతజాతోర్మిచన్ద్రాంశుశిశిరామ్బుమత్ ।
భుజంగయక్షగన్ధర్వ ప్రబుద్ధకమలోత్పలమ్ ॥ 57.3 ॥

హనూమాన్ మారుతగతిః మహానౌరివ సాగరమ్ ।
అపారమపరిశ్రాంతః పుష్పవే గగనార్ణవమ్ ॥ 57.4 ॥

గ్రసమాన ఇవాకాశం తారాధిపమివోల్లిఖన్ ।
 హరన్నివ సనక్షత్రం గగనం సార్కమణ్డలమ్ ॥ 57.5 ॥

మారుతస్యాత్మజశ్రీమాన్ కపిర్వ్యోమచరో మహాన్ ।
 హనూమాన్ మేఘజాలాని వికర్షన్నివ గచ్ఛతి ॥ 57.6 ॥

పాణ్డరారుణవర్ణాని నీలమాంజిష్ఠకాని చ ।
 హరితారుణవర్ణాని మహాభ్రాణి చకాశిరే ॥ 57.7 ॥

ప్రవిశన్నభ్రజాలాని నిష్పతంశ్చ పునః పునః ।
 ప్రచ్ఛన్నశ్చ ప్రకాశశ్చ చంద్రమా ఇవ లక్ష్యతే ॥ 57.8 ॥

వివిధాభ్రఘనాపన్నః గోచరో ధవళామ్బరః ।
 దృశ్యాదృశ్యతనుర్వీరః తదా చంద్రాయతేఽమ్బరే ॥ 57.9 ॥

తార్జ్యాయమాణో గగనే బభాసే వాయునన్దనః ।
 దారయన్నేఘవృన్దాని నిష్పతంశ్చ పునః పునః ॥ 57.10 ॥

నదన్నాదేన మహతా మేఘస్వనమహాస్వనః ।
 ప్రవరాన్ రాక్షసాన్ హత్వా నామ విశ్రావ్య చాత్మనః ॥ 57.11 ॥

ఆకులాం నగరీం కృత్వా వ్యథయిత్వా చ రావణమ్ ।
 అర్దయిత్వా బలం ఘోరం వైదేహీమభివాద్య చ ॥ 57.12 ॥

ఆజగామ మహాతేజాః పునర్మధ్యేన సాగరమ్ ।
 పర్వతేన్ద్రం సునాభం చ సముపస్పృశ్య వీర్యవాన్ ।
 జ్యాముక్త ఇవ నారాచః మహావేగోఽభ్యుపాగతః ॥ 57.14 ॥

స కించిదనుసంప్రాప్తః సమాలోక్య మహాగిరిమ్ ।
 మహేన్ద్రం మేఘసంకాశం ననాద హరిపుంగవః ॥ 57.15 ॥

స పూరయామాస కపిః దిశో దశ సమన్తతః ।
 నదన్నాదేన మహతా మేఘస్వన మహాస్వనః ॥ 57.16 ॥

స తం దేశమనుప్రాప్తః సుహృద్దర్శనలాలసః ।
 ననాద హరిశార్దూలః లాంగూలం చాప్యకమ్పయత్ ॥ 57.17 ॥

తస్య నానద్యమానస్య సుపర్లచరితే పథి ।
 ఫలతీవాస్య ఘోషేణ గగనం సార్కమణ్డలమ్ ॥ 57.18 ॥

యే తు తత్రోత్తరే తీరే సముద్రస్య మహాబలాః ।
 పూర్వం సంవిష్ఠితాశ్శూరాః వాయుపుత్రదిదృక్షవః ॥ 57.19 ॥

మహతో వాయునున్నస్య తోయదస్యేవ గర్జితమ్ ।
 శుశ్రువుస్తే తదా ఘోషమ్ ఊరువేగం హనూమతః ॥ 57.20 ॥

తే దీనమనసస్సర్వే శుశ్రువుః కాననౌకసః ।
 వానరేంద్రస్య నిర్ఘోషం పర్జన్యనినదోపమమ్ ॥ 57.21 ॥

నిశమ్య నదతో నాదం వానరాస్తే సమన్తతః ॥
 బభూవురుత్సుకాస్సర్వే సుహృద్దర్శన కాంక్షిణః ॥ 57.22 ॥

జామ్బవాన్ స హరిశ్రేష్ఠః ప్రీతినంహృష్టమానసః ।
 ఉపామన్త్ర్య హరీన్ సర్వాన్ ఇదం వచనమబ్రవీత్ ॥ 57.23 ॥

సర్వథా కృతకార్యోఽసౌ హనూమాన్నాత్ర సంశయః ।
 న హ్యస్యాకృతకార్యస్య నాద ఏవంవిధో భవేత్ ॥ 57.24 ॥

తస్య బాహూరువేగం చ నినాదం చ మహాత్మనః ।
 నిశమ్య హరయో హృష్టాః సముత్పేతు స్తతస్తతః ॥ 57.25 ॥

తే నగాగ్రాన్నగాగ్రాణి శిఖరాచ్ఛిఖరాణి చ ।
ప్రహృష్టాస్సమపద్యంత హనూమంతం దిదృక్షవః ॥ 57.26 ॥

తే ప్రీతాః పాదపాగ్రేషు గృహ్య శాఖాస్సువిష్టితాః ।
వాసాంసీవ ప్రశాఖాశ్చ సమావిధ్యంత వానరాః ॥ 57.27 ॥

గిరిగర్హ్యరసంలీనః యథా గర్జతి మారుతః ।
ఏవం జగర్జ బలవాన్ హనూమాన్ మారుతాత్మజః ॥ 57.28 ॥

తమభ్రమనసంకాశమ్ ఆపతంతం మహాకపిమ్ ।
దృష్ట్వా తే వానరాస్సర్వే తస్థః ప్రాంజలయస్తదా ॥ 57.29 ॥

తతస్తు వేగవాంస్తస్య గిరేర్గిరినిభః కపిః ।
నిపపాత మహేంద్రస్య శిఖరే పాదపాకులే ॥ 57.30 ॥

హర్షేణాపూర్యమాణోఽసౌ రమ్యే పర్వతనిర్జరే ।
ఛిన్నపక్ష ఇవాకాశాత్ పపాత ధరణీధరః ॥ 57.31 ॥

తతస్తే ప్రీతమనసః సర్వే వానరపుంగవాః ।
హనూమంతం మహాత్మానం పరివార్యోపతస్థిరే ।
పరివార్య చ తే సర్వే పరాం ప్రీతిముపాగతాః ॥ 57.32 ॥

ప్రహృష్టవదనాస్సర్వే తమరోగముపాగతమ్ ।
ఉపాయనాని చాదాయ మూలాని చ ఫలాని చ ॥
ప్రత్యర్చయన్ హరిశ్రేష్ఠం హరయో మారుతాత్మజమ్ ॥ 57.33 ॥

హనూమాంస్తు గురూన్ వృద్ధాన్ జామ్బవత్రముఖాంస్తదా ।
కుమారమంగదం చైవ సోఽవన్తత మహాకపిః ॥ 57.34 ॥

స తాభ్యాం పూజితః పూజ్యః కపిభిశ్చ ప్రసాదితః ।
దృష్ట్వా సీతేతి విక్రాంతః సంక్షేపేణ న్యవేదయత్ ॥ 57.35 ॥

నిషసాద చ హస్తేన గృహీత్వా వాలినస్సుతమ్ ।
రమణీయే వనోద్దేశే మహేంద్రస్య గిరేస్తదా ॥ 57.36 ॥

హనూమానబ్రవీద్బ్రుష్టః తదా తాన్ వానరర్షభాన్ ॥ 57.37 ॥

అశోకవనికాసంస్థా దృష్ట్వా సా జనకాత్మజా ।
రక్ష్యమాణా సుఘోరాభిః రాక్షసీభిరనిన్దితా ॥ 57.38 ॥

ఏకవేణీధరా బాలా రామదర్శనలాలసా ।
ఉపవాసపరిశ్రాంతా జటిలా మలినా కృశా ॥ 57.39 ॥

తతో దృష్ట్వేతి వచనం మహార్థమమృతోపమమ్ ।
నిశమ్య మారుతేస్సర్వే ముదితా వానరా భవన్ ॥ 57.40 ॥

క్ష్యేళన్తన్యే నదన్తన్యే గర్జన్తన్యే మహాబలాః ।
చక్రుః కిలికిలామన్యే ప్రతిగర్జతి చాపరే ॥ 57.41 ॥

కేచిదుచ్చితలాంగూలాః ప్రహృష్టాః కపికుంజరాః ।
అంచితాయతదీర్ఘాణి లాంగూలాని ప్రవివ్యధుః ॥ 57.42 ॥

అపరే చ హనూమంతం వానరా వారణోపమమ్ ।
ఆఘ్రత్య గిరిశృంగేభ్యః సంస్పృశన్తి స్మ హర్షితాః ॥ 57.43 ॥

ఉక్తవాక్యం హనూమంతమ్ అంగదస్తమథాబ్రవీత్ ।
సర్వేషాం హరివీరాణాం మధ్యే వచనముత్తమమ్ ॥ 57.44 ॥

సత్వే వీర్యే న తే కశ్చిత్ సమో వానర విద్యతే ।
యదవఘ్రత్య విస్తీర్ణం సాగరం పునరాగతః ॥ 57.45 ॥

జీవితస్య ప్రదాతానః త్వమేకో వానరోత్తమ ।

త్వత్ప్రసాదాత్ప్రమేష్యామః సిద్ధార్థా రాఘవేణ హ ॥ 57.46 ॥

అహెలా స్వామిని తే భక్తిః అహెలా వీర్యమహెలా ధృతి ।

దిష్ట్యా దృష్ట్యా త్వయా దేవీ రామపత్నీ యశస్వినీ ॥ 57.47 ॥

దిష్ట్యా త్యక్ష్యతి కాకుత్స్థః శోకం సీతావియోగజమ్ ॥

తతోఽఙ్గదం హనూమంతం జామ్బవంతం చ వానరాః ॥ 57.48 ॥

పరివార్య ప్రముదితా భేజిరే విపులాశ్శిలాః ।

శ్రోతుకామాస్సముద్రస్య లంఘనం వానరోత్తమాః ॥ 57.49 ॥

దర్శనం చాపి లంకాయాః సీతాయా రావణస్య చ ।

తస్థః ప్రాంజలయస్సర్వే హనుమద్వదనోన్ముఖాః ॥ 57.50 ॥

తస్థా తత్రాంగదశ్శ్రీమాన్ వానరైర్బహుభిర్వృతః ।

ఉపాస్యమానో విబుధైః దివి దేవపతిర్యథా ॥ 57.51 ॥

హనూమతా కీర్తిమతా యశస్వినా

తథాఽఙ్గదేనాంగదబద్ధబాహునా ।

ముదా తదాధ్యాసితమున్నతం మహత్

మహీధరాగ్రం జ్వలితం శ్రియాఽభవత్ ॥ 57.52 ॥ (2 సార్లు)

రామభద్ర మహేష్వాస రఘువీరస్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

ఇత్యార్షే శ్రీమద్రామాయణే ఆదికావ్యే సుందరకాణ్డే

సప్తపఞ్చాశనర్గః

అథ శ్రీమద్రామాయణే ఆదికావ్యే సుందరకాణ్డే అప్తపఞ్చాశనర్గః

రామభద్ర మహేష్వాస రఘువీరస్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

తతస్తస్య గిరేశ్చుంగే మహేన్ద్రస్య మహాబలాః ।

హనుమత్ప్రముఖాః ప్రీతిం హరయో జగ్మురుత్తమమ్ ॥ 58.1 ॥

(2 సార్లు)

తం తతః ప్రీతిసంహృష్టః ప్రీతిమంతం మహాకపిమ్ ।

జామ్బవాన్ కార్యవృత్తాన్తమ్ అప్యచ్ఛదనిలాత్మజమ్ ॥ 58.2 ॥

కథం దృష్ట్యా త్వయా దేవీ కథం వా తత్ర వర్తతే ।

తస్యాం వా స కథం వృత్తః క్రూరకర్మా దశాననః ॥ 58.3 ॥

తత్త్వతస్సర్వమేతన్నః ప్రబ్రూహి త్వం మహాకపే ।

శ్రుతార్థాశ్చిన్తయిష్యామః భూయః కార్యవినిశ్చయమ్ ॥ 58.4 ॥

యశ్చార్థస్తత్ర వక్తవ్యః గతైరస్మాభిరాత్మవాన్ ।

రక్షితవ్యం చ యత్తత్ర తద్భవాన్ వ్యాకరోతు నః ॥ 58.5 ॥

స నియుక్తస్తతస్తేన సంప్రహృష్టతనూరుహః ॥

ప్రణమ్య శిరసా దేవ్యై సీతాయై ప్రత్యభాషత ॥ 58.6 ॥

ప్రత్యక్షమేవ భవతాం మహేన్ద్రాగ్రాత్ ఖమాఘ్నతః ।

ఉదధేర్లక్షణం పారం కాంక్షమాణస్సమాహితః ॥ 58.7 ॥

గచ్ఛతశ్చ హి మే ఘోరం విఘ్నరూపమివాభవత్ ।

కాంచనం శిఖరం దివ్యం పశ్యామి సుమనోహరమ్ ॥ 58.8 ॥

స్థితం పన్థానమావృత్య మేనే విఘ్నం చ తం నగమ్ ॥ 58.9 ॥

ఉపసంగమ్య తం దివ్యం కాంచనం నగసత్తమమ్ ।
కృతా మే మనసా బుద్ధిః భేత్తవ్యోఽయం మయేతి చ ॥ 58.10 ॥

ప్రహతం చ మయా తస్య లాంగూలేన మహాగిరేః ।
శిఖరం సూర్యసంకాశం వ్యశీర్యత సహస్రధా ॥ 58.11 ॥

వ్యవసాయం చ తం బుద్ధ్వా స హెలావాచ మహాగిరిః ।
పుత్రేతి మధురాం వాణీం మనః ప్రహ్లాదయన్నివ ॥ 58.12 ॥

పితృవ్యం చాపి మాం విద్ధి సఖాయం మాతరిశ్వనః ।
మైనాకమితి విఖ్యాతం నివసంతం మహెలాదధౌ ॥ 58.13 ॥

పక్షవస్తః పురా పుత్ర బభూవుః పర్వతోత్తమాః ।
ఛంధతః పృథివీం చేరుః బాధమానాస్సమస్తతః ॥ 58.14 ॥

శ్రుత్వా నగానాం చరితం మహేంద్రః పాకశాసనః ।
చిచ్ఛేద భగవాన్ పక్షాన్ వజ్రేణైషాం సహస్రశః ॥ 58.15 ॥

అహం తు మోక్షితస్తస్మాత్ తవ పిత్రా మహాత్మనా ।
మారుతేన తదా వత్స ప్రక్షిప్తోఽస్మి మహార్ణవే ॥ 58.16 ॥

రామస్య చ మయా సాహ్యే వర్తితవ్యమరిన్దమ ।
రామో ధర్మభృతాం శ్రేష్ఠః మహేంద్రసమవిక్రమః ॥ 58.17 ॥

ఏతచ్ఛ్రుత్వా వచస్తస్య మైనాకస్య మహాత్మనః ।
కార్యమావేద్య తు గిరేః ఉద్యతం చ మనో మమ ॥ 58.18 ॥

తేన చాహమనుజ్ఞాతః మైనాకేన మహాత్మనా ।
స చాప్యన్తర్హితశ్చైలః మానుషేణ వపుష్మతా ॥
శరీరేణ మహాశైలః శైలేన చ మహెలాదధౌ ॥ 58.19 ॥

ఉత్తమం జవమాస్థాయ శేషం పన్థానమాస్థితః ।
తతోఽహం సుచిరం కాలం వేగేనాభ్యగమం పథి ॥ 58.20 ॥

తతః పశ్యామ్యహం దేవీం సురసాం నాగమాతరమ్ ।
సముద్రమధ్యే సా దేవీ వచనం మామభాషత ॥ 58.21 ॥

మమ భక్షః ప్రదిష్టస్త్వమ్ అమరైర్హరిసత్తమ ।
అతస్త్వాం భక్షయిష్యామి విహితస్త్వం చిరస్య మే ॥ 58.22 ॥

ఏవముక్తస్సురసయా ప్రాంజలిః ప్రణతస్త్రితః ।
వివర్ణవదనో భూత్వా వాక్యం చేదముదీరీయమ్ ॥ 58.23 ॥

రామో దాశరథిశ్రీమాన్ ప్రవిష్టో దణ్డాకావనమ్ ।
అక్షణేన సహ భ్రాత్రా సీతయా చ పరస్తపః ॥ 58.24 ॥

తస్య సీతా హృతా భార్యా రావణేన దురాత్మనా ।
తస్యాస్సకాశం దూతోఽహం గమిష్యే రామశాసనాత్ ॥ 58.25 ॥

కర్తుమర్హసి రామస్య సాహాయ్యం విషయే సతీ ।
అథవా మైథిలీం దృష్ట్వా రామం చాక్లిష్టకారిణమ్ ॥ 58.26 ॥

ఆగమిష్యామి తే వక్త్రం సత్యం ప్రతిశృణోమి తే ॥ 58.27 ॥

ఏవముక్తా మయా సా తు సురసా కామరూపిణీ ।
అబ్రవీన్నాతివర్తేత కశ్చిదేష వరో మమ ॥ 58.28 ॥

ఏవముక్తస్సురసయా దశయోజనమాయతః ।
తతోఽర్థగుణవిస్తారః బభూవాహం క్షణేన తు ॥
మత్ప్రమాణానురూపం చ వ్యాదితం తు ముఖం తయా ॥ 58.29 ॥

తద్దుష్ట్యా వ్యాదితం చాస్యం హ్రస్వం హ్యకరవం వపుః ।
తస్మిన్ ముహూర్తే చ పునః బభూవాంగుప్తమాత్రకః ॥ 58.30 ॥

అభిపత్యాశు తద్వక్త్రం నిర్గతోఽహం తతః క్షణాత్ ।
అబ్రవీత్ సురసా దేవీ స్వేన రూపేణ మాం పునః ॥ 58.31 ॥

అర్థసిద్ధ్యై హరిశ్రేష్ఠ గచ్ఛ సౌమ్య యథాసుఖమ్ ।
సమానయ చ వైదేహీం రాఘవేణ మహాత్మనా ॥
సుభీభవ మహాబాహూ ప్రీతాఽస్మి తవ వానర ॥ 58.32 ॥

తతోఽహం సాధు సాధ్వీతి సర్వభూతైః ప్రశంసితః ॥ 58.33 ॥

తతోఽన్తరిక్షం విపులం ప్లుతోఽహం గరుడో యథా ।
ఛాయా మే నిగృహీతా చ న చ పశ్యామి కించన ॥ 58.34 ॥

సోఽహం విగతవేగస్తు దిశో దశ విలోకయన్ ।
న కించిత్తత్ర పశ్యామి యేన మేఽపహృతా గతిః ॥ 58.35 ॥

తతో మే బుద్ధిరుత్పన్నా కిం నామ గగనే మమ ।
ఈదృశో విఘ్న ఉత్పన్నః రూపం యత్ర న దృశ్యతే ॥ 58.36 ॥

అధోభాగేన మే దృష్టిః శోచతా పాతితా మయా ।
తతోఽద్రాక్షమహం భీమాం రాక్షసీం సలిలేశయామ్ ॥ 58.37 ॥

ప్రహస్య చ మహానాదమ్ ఉక్తోఽహం భీమయా తయా ।
అవస్థిత మసమ్భ్రాంతమ్ ఇదం వాక్యమశోభనమ్ ॥ 58.38 ॥

క్వాసి గన్తా మహాకాయ క్షుధితాయా మమేప్పితః ।
భక్షః ప్రీణయ మే దేహం చిరమాహారవర్జితమ్ ॥ 58.39 ॥

బాధమిత్యేవ తాం వాణీం ప్రత్యగృహ్లామహం తతః ।
ఆస్యప్రమాణాదధికం తస్యాః కాయమపూరయమ్ ॥
తస్యాశ్చాస్యం మహద్భీమం వర్ధతే మమ భక్షణే ॥ 58.40 ॥

న చ మాం సాధు బుబుధే మమ వా నికృతం కృతమ్ ॥ 58.41 ॥

తతోఽహం విపులం రూపం సంక్షిప్య నిమిషాన్తరాత్ ।
తస్యా హృదయమాదాయ ప్రపతామి నభస్థలమ్ ॥ 58.42 ॥

సా విస్పష్టభుజా భీమా పపాత అవణామ్బుసి ।
మయా పర్వతసంకాశా నికృత్తహృదయా సతీ ॥ 58.43 ॥

శృణోమి ఖగతానాం చ సిద్ధానాం చారణైస్సహ ।
రాక్షసీ సింహికా భీమా క్షిప్రం హనూమతా హతా ॥ 58.44 ॥

తాం హత్వా పునరేవాహం కృత్యమాత్యయికం స్మరన్ ।
గత్వా చాహం మహాధ్వానం పశ్యామి నగమణ్డీతమ్ ॥ 58.45 ॥

దక్షిణం తీరముదధేః లంకా యత్ర చ సా పురీ ।
అస్తం దినకరే యాతే రక్షసాం నిలయం పురమ్ ॥
ప్రవిష్టోఽహమవిజ్ఞాతః రక్షోభిర్భీమవిక్రమైః ॥ 58.46 ॥

తత్ర ప్రవిశతశ్చాపి కల్పాన్తఘనసన్నిభా ।
అట్టహాసం విముంచన్తి నారీ కాఽపుష్టితా పురః ॥ 58.47 ॥

జిఘాంసన్తి తతస్తాం తు జ్వలదగ్నిశిరోరుహమ్ ।
సవ్యముష్టిప్రహారేణ పరాజిత్య సుభైరవామ్ ॥ 58.48 ॥

ప్రదోషకాలే ప్రవిశం భీతయాఽహం తయోదితః ।
అహం లంకాపురీ వీర నిర్జితా విక్రమేణ తే ॥ 58.49 ॥

యస్మాత్తస్మాద్విజేతాసి సర్వరక్షాంస్యశేషతః ॥ 58.50 ॥

తత్రాహం సర్వరాత్రం తు విచిన్వన్ జనకాత్మజామ్ ।
రావణాన్తః పురగతో న చాపశ్యం సుమధ్యమామ్ ॥ 58.51 ॥

తతస్సీతామపశ్యంస్తు రావణస్య నివేశనే ।
శోకసాగరమాసాద్య న పారముపలక్షయే ॥ 58.52 ॥

శోచతా చ మయా దృష్టం ప్రాకారేణ సమావృతమ్ ।
కాంచనేన వికృష్టేన గృహేలాపనముత్తమమ్ ॥ 58.53 ॥

స ప్రాకారమవప్లుత్య పశ్యామి బహుపాదపమ్ ॥ 58.54 ॥

అశోకవనికామధ్యే శింశుపాపాదపో మహాన్ ।
తమారుహ్య చ పశ్యామి కాంచనం కదలీవనమ్ ॥ 58.55 ॥

అదూరే శింశుపావృక్షాత్ పశ్యామి వరవర్ణినీమ్ ।
శ్యామాం కమలపత్రాక్షీమ్ ఉపవాసకృశాననామ్ ॥ 58.56 ॥

తదేకవాసస్సంవీతాం రజోద్వస్తశిరోరుహామ్ ।
శోకసంతాపదీనాంగీం సీతాం భర్తృహితే స్థితామ్ ॥ 58.57 ॥

రాక్షసీభిర్విరూపాభిః క్రూరాభిరభిసంవృతామ్ ।
మాంసశోణితభక్షాభిః వ్యాఘ్రీభిర్హరిణీమివ ॥ 58.58 ॥

సామయా రాక్షసీమధ్యే తర్జ్యమానా ముహుర్ముహుః ।
ఏకవేణీధరా దీనా భర్తృచింతాపరాయణా ॥ 58.59 ॥

భూమిశయ్యా వివర్ణాంగీ పద్మినీవ హిమాగమే ।
రావణాద్వినివృత్తార్థా మర్తవ్యకృతనిశ్చయా ॥
కథంచినప్రుగశాబాక్షీ తూర్ణమాసాదితా మయా ॥ 58.60 ॥

తాం దృష్ట్వా తాదృశీం నారీం రామపత్నీం యశస్వినీమ్ ।

తత్రైవ శింశుపావృక్షే పశ్యన్నహమవస్థితః ॥ 58.61 ॥

తతో హలహలాశబ్దం కాంచీనూపురమిశ్రితమ్ ।
శృణోమ్యధికగమ్భీరం రావణస్య నివేశనే ॥ 58.62 ॥

తతోఽహం పరమోద్విగ్నః స్వం రూపం ప్రతిసంహరన్ ।
అహం తు శింశుపావృక్షే పక్షీవ గహనే స్థితః ॥ 58.63 ॥

తతో రావణదారాశ్చ రావణశ్చ మహాబలః ।
తం దేశం సమనుప్రాప్తా యత్ర సీతాఽభవత్ స్థితా ॥ 58.64 ॥

తద్దృష్ట్వాఽథ వరారోహా సీతా రక్షోమహాబలమ్ ।
సంకుచ్యోరూ స్తనౌ పీనౌ బాహుభ్యాం పరిరభ్య చ ॥ 58.65 ॥

విత్రస్తాం పరమోద్విగ్నాం వీక్షమాణాం తతస్తతః ।
త్రాణం కించిదపశ్యంతీం వేపమానాం తపస్వినీమ్ ॥ 58.66 ॥

తామువాచ దశగ్రీవః సీతాం పరమదుఃఖితామ్ ।
అనాక్చిరాః ప్రపతితః బహుమన్యస్వ మామితి ॥ 58.67 ॥

యది చేత్త్వం తు దర్పాన్మాం నాభినన్దసి గర్వితే ।
ద్వా మాసావన్తరం సీతే పాస్యామి రుధిరం తవ ॥ 58.68 ॥

ఏతచ్ఛృత్వా వచస్తస్య రావణస్య దురాత్మనః ।
ఉవాచ పరమక్రుద్ధా సీతా వచనముత్తమమ్ ॥ 58.69 ॥

రాక్షసాధమ రామస్య భార్యామమితతేజసః ।
ఇక్ష్యాకుకులనాథస్య స్నుషాం దశరథస్య చ ॥
అనాచ్యం వదతో జిహ్యో కథం న పతితా తవ ॥ 58.70 ॥

కించిద్వీర్యం తవానార్య యో మాం భర్తురసన్నిధౌ ।
 అపహృత్యాగతః పాప తేనాదృష్టో మహాత్మనా ॥ 58.71 ॥

న త్వం రామస్య సదృశః దాస్యేఽప్యస్య న యుజ్యసే ।
 యజ్ఞీయస్సత్యవాదీ చ రణశ్లాఘీ చ రాఘవః ॥ 58.72 ॥

జానక్యా పరుషం వాక్యమ్ ఏవముక్తో దశాననః ।
 జజ్వాల సహసా కోపాత్ చితాప్ల ఇవ పావకః ॥ 58.73 ॥

వివర్త్య నయనే క్రూరే ముష్టిముద్యమ్య దక్షిణమ్ ।
 మైథిలీం హస్తుమారబ్ధః స్త్రీభిర్హాహా కృతం తదా ॥ 58.74 ॥

స్త్రీణాం మధ్యాత్సముత్పత్య తస్య భార్యా దురాత్మనః ।
 వరా మణ్డోదరీ నామ తయా స ప్రతిషేధితః ॥ 58.75 ॥

ఉక్తశ్చ మధురాం వాణీం తయా స మదనార్దితః ।
 సీతయా తవ కిం కార్యం మహేంద్రసమవిక్రమ ॥ 58.76 ॥

మయా సహ రమస్వాద్య మద్విశిష్టా న జానకీ ।
 దేవగన్ధర్వకన్యాభిః యక్షకన్యాభిరేవ చ ॥
 సార్థం ప్రభో రమస్వేహ సీతయా కిం కరిష్యసి ॥ 58.77 ॥

తతస్తాభిస్సమేతాభిః నారీభిస్స మహాబలః ।
 ప్రసాద్య సహసా నీతో భవనం స్వం నిశాచరః ॥ 58.78 ॥

యాతే తస్మిన్ దశగ్రీవే రాక్షస్యో వికృతాననాః ।
 సీతాం నిర్భర్త్యయామాసుః వాక్యైః క్రూరైస్సుదారుణైః ॥ 58.79 ॥

తృణవద్భాషితం తాసాం గణయామాస జానకీ ।
 గర్జితం చ తదా తాసాం సీతాం ప్రాప్య నిరర్థకమ్ ॥ 58.80 ॥

వృథాగర్జితనిశ్చేష్టా రాక్షస్యః పిశితాశనాః ।
 రావణాయ శశంసుస్త్రాః సీతాధ్యవసితం మహత్ ॥ 58.81 ॥

తతస్తాస్సహితాస్సర్వా విహతాశా నిరుద్యమాః ।
 పరిక్షిప్య సమంతాత్తాం నిద్రావశముపాగతాః ॥ 58.82 ॥

తాసు చైవ ప్రసుప్తాసు సీతా భర్తృహితే రతా ।
 విలప్య కరుణం దీనా ప్రశుశోచ సుదుఃఖితా ॥ 58.83 ॥

తాసాం మధ్యాత్సముత్థాయ త్రిజటా వాక్యమబ్రవీత్ ।
 ఆత్మానం ఖాదత క్షిప్రం న సీతా వినశిష్యతి ॥ 58.84 ॥

జనకస్యాత్మజా సాధ్వీ స్నుషా దశరథస్య చ ।
 స్వప్నో హ్యద్య మయా దృష్టః దారుణో రోమహర్షణః ॥ 58.85 ॥

రక్షసాం చ వినాశాయ భర్తురస్యా జయాయ చ ॥ 58.86 ॥

అలమస్మాత్ పరిత్రాతుం రాఘవాద్రాక్షసీగణమ్ ।
 అభియాచామ వైదేహీమ్ ఏతద్ధి మమ రోచతే ॥ 58.87 ॥

యస్యా హ్యేవంవిధస్వప్నః దుఃఖితాయాః ప్రదృశ్యతే ।
 సా దుఃఖైర్వివిధైర్ముక్తా సుఖమాప్నోత్యనుత్తమమ్ ॥ 58.88 ॥

ప్రణిపాత ప్రసన్నా హి మైథిలీ జనకాత్మజా ॥ 58.89 ॥

తతస్సా హ్రీమతి బాలా భర్తుర్విజయహర్షితా ।
 అవోచద్యది తత్తథ్యం భవేయం శరణం హి షః ॥ 58.90 ॥

తాం చాహం తాదృశీం దృష్ట్వా సీతాయా దారుణాం దశామ్ ।
 చింతయామాస విక్రాంతః న చ మే నిర్వృతం మనః ॥ 58.91 ॥

దుర్బుద్ధేస్తస్య రాజేష్ట్ర తవ విప్రియకారిణః ।
వధమాజ్ఞాపయ క్షిప్రం యథాఽసౌ విలయం ప్రజేత్ ॥ 58.112 ॥

తచ్ఛ్రుత్వా రాక్షసేష్టేణ విస్పృష్టా భృశ దుర్జయాః ।
రాక్షసాః కింకరా నామ రావణస్య మనోఽనుగాః ॥ 58.113 ॥

తేషామశీతిసాహస్రం శూలముద్గరపాణినామ్ ।
మయా తస్మిన్ వనోద్దేశే పరిఘేణ నిషూదితమ్ ॥ 58.114 ॥

తేషాం తు హతశేషా యే తే గత్వా లఘువిక్రమాః ।
నిహతం చ మహత్సైన్యం రావణాయాచచక్షిరే ॥ 58.115 ॥

తతో మే బుద్ధిరుత్పన్నా చైత్యప్రాసాదమాక్రమమ్ ।
తత్రస్థాన్ రాక్షసాన్ హత్వా శతం స్తమ్భేన వై పునః ।
లలామభూతో లంకాయాః స వై విధ్వంసితో మయా ॥ 58.116 ॥

తతః ప్రహస్తస్య సుతం జమ్బుమాలినమాదిశత్ ।
రాక్షసైర్బహుభిస్సార్థం ఘోరరూపైర్బయానకైః ॥ 58.117 ॥

తమహం బలసమ్పన్నం రాక్షసం రణకోవిదమ్ ।
పరిఘేణాతి ఘోరేణ సూదయామి సహానుగమ్ ॥ 58.118 ॥

తచ్ఛ్రుత్వా రాక్షసేష్టస్తు మన్త్రిపుత్రాన్ మహాబలాన్ ॥ 58.119 ॥

పదాతిబలసమ్పన్నాన్ ప్రేషయామాస రావణః ।
పరిఘేణైవ తాస్సర్వాన్ నయామి యమసాదనమ్ ॥ 58.120 ॥

మన్త్రిపుత్రాన్ హతాన్ శ్రుత్వా సమరే లఘువిక్రమాన్ ।
పంచ సేనాగ్రగాన్ శూరాన్ ప్రేషయామాస రావణః ॥ 58.121 ॥

తానహం సహస్రైన్యాన్ వై సర్వానేవాభ్యసూదయమ్ ।
తతః పునర్దశగ్రీవః పుత్రమక్షం మహాబలమ్ ॥ 58.122 ॥

బహుభీ రాక్షసైస్సార్థం ప్రేషయామాస రావణః ।
తం తు మందోదరీపుత్రం కుమారం రణపణ్డితమ్ ॥ 58.123 ॥

సహసా ఖం సముత్క్రాంతం పాదయోశ్చ గృహీతవాన్ ।
చర్మాసినం శతగుణం భ్రామయిత్వా వ్యపేషయమ్ ।
తమక్షమాగతం భగ్నం నిశమ్య స దశాననః ॥ 58.124 ॥

తత ఇంద్రజితం నామ ద్వితీయం రావణస్పుతమ్ ।
వ్యాదిదేశ సుసంక్రూద్ధః బలినం యుద్ధదుర్మదమ్ ॥ 58.125 ॥

తచ్ఛాప్యహం బలం సర్వం తం చ రాక్షసపుంగవమ్ ।
నష్టైజసం రణే కృత్వా పరం హర్షముపాగమమ్ ॥ 58.126 ॥

మహతాఽపి మహాబాహుః ప్రత్యయేన మహాబలః ।
ప్రేషితో రావణేనైవ సహ వీరైర్మదోత్కటైః ॥ 58.127 ॥

సోఽవిషహ్యం హి మాం బుద్ధ్వా స్వబలం చావమర్దితమ్ ।
బ్రాహ్మీణాస్త్రేణ స తు మాం ప్రాబధ్నాచ్ఛాతివేగితః ॥ 58.128 ॥

రజ్జుభిశ్చాభిబద్ధున్తి తతో మాం తత్ర రాక్షసాః ।
రావణస్య సమీపం చ గృహీత్వా మాముపానయన్ ॥ 58.129 ॥

దృష్ట్వా సమ్భాషితశ్చాహం రావణేన దురాత్మనా ।
పుష్టశ్చ లంకాగమనం రాక్షసానాం చ తం వధమ్ ॥ 58.130 ॥

తత్సర్వం చ మయా తత్ర సీతార్థమితి జల్పితమ్ ॥ 58.131 ॥

అస్యాహం దర్శనాకాంక్షీ ప్రాప్తస్యద్భవనం విభో ।
మారుతస్యోరసః పుత్రః వానరో హనూమానహమ్ ॥ 58.132 ॥

రామదూతం చ మాం విద్ధి సుగ్రీవ సచివం కపిమ్ ।
సోఽహం దూత్యేన రామస్య త్వత్సకాశమిహోగతః ॥ 58.133 ॥

సుగ్రీవశ్చ మహాతేజాః స త్వాం కుశలమబ్రవీత్ ।
ధర్మార్థకామసహితం హితం పథ్యమువాచ చ ॥ 58.134 ॥

వసతో ఋశ్యమూకే మే పర్వతే విపులద్రుమే ।
రాఘవో రణవిక్రాంతః మిత్రత్వం సముపాగతః ॥ 58.135 ॥

తేన మే కథితం రాజ్ఞా భార్యా మే రక్షసా హృతా ।
తత్ర సాహాయ్యమస్మాకం కార్యం సర్వాత్మనా త్వయా ॥ 58.136 ॥

మయా చ కథితం తస్మై వాలినశ్చ వధం ప్రతి ।
తత్ర సాహాయ్య హేతోః మే సమయం కర్తుమర్హసి ॥ 58.137 ॥

వాలినా హృతరాజ్యేన సుగ్రీవేణ మహాప్రభుః ।
చక్రేఽగ్నిసాక్షికం సఖ్యం రాఘవస్సహలక్షణః ॥ 58.138 ॥

తేన వాలినముత్పాట్య శరేణైకేన సంయుగే ।
వానరాణాం మహారాజః కృతస్స ప్లవతాం ప్రభుః ॥ 58.139 ॥

తస్య సాహాయ్యమస్మాభిః కార్యం సర్వాత్మనా త్వహా ।
తేన ప్రస్థాపితస్తుభ్యం సమీపమిహ ధర్మతః ॥ 58.140 ॥

క్షీప్రమానీయతాం సీతా దీయతాం రాఘవాయ చ ।
యావన్న హరయో వీరా విధమన్తి బలం తవ ॥ 58.141 ॥

వానరాణాం ప్రభావో హి న కేన విదితః పురా ।
దేవతానాం సకాశం చ యే గచ్ఛన్తి నిమన్రితాః ॥ 58.142 ॥

ఇతి వానరరాజస్త్వామ్ ఆహేత్యభిహితో మయా ।
మామైక్షత తతః క్రుద్ధః చక్షుషా ప్రదహన్నివ ॥ 58.143 ॥

తేన వధోఽహమాజ్ఞప్తః రక్షసా రాద్రకర్మణా ।
మత్ప్రభావమవిజ్ఞాయ రావణేన దురాత్మనా ॥ 58.144 ॥

తతో విభీషణో నామ తస్య భ్రాతా మహామతిః ।
తేన రాక్షసరాజోఽసౌ యాచితో మమ కారణాత్ ॥ 58.145 ॥

నైవం రాక్షసశార్దూల త్యజ్యతామేష నిశ్చయః ।
రాజశాస్త్ర వ్యపేతో హి మార్గస్సంసేవ్యతే త్వయా ॥ 58.146 ॥

దూతవధ్యా న దృష్టా హి రాజశాస్త్రేషు రాక్షస ।
దూతేన వేదితవ్యం చ యథార్థం హితవాదినా ॥ 58.147 ॥

సుమహత్యపరాధేఽపి దూతస్యాతులవిక్రమ ।
విరూపకరణం దృష్టం న వధోఽస్తీతి శాస్త్రతః ॥ 58.148 ॥

విభీషణే నైవముక్తః రావణస్సందిదేశ తాన్ ।
రాక్షసానేతదేవాస్య లాంగూలం దహ్యతామితి ॥ 58.149 ॥

తతస్తస్య వచశ్రుత్వా మమ పుచ్ఛం సమంతతః ।
వేష్టితం శణవల్కైశ్చ జీర్ణైః కార్పాసజైః పటైః ॥ 58.150 ॥

రాక్షసాస్పిద్ధసన్నాహాః తతస్తే చణ్ణవిక్రమాః ।
తదాఽదహ్యన్త మే పుచ్ఛం నిఘ్నన్తః కాష్ఠముష్టిభిః ।
బద్ధస్య బహుభిః పాశైః యన్రితస్య చ రాక్షసైః ॥ 58.151 ॥

తతస్తే రాక్షసాశ్చురా బద్ధం మామగ్నిసంవృతమ్ ।

అఘోషయన్ రాజమార్గే నగరద్వారమాగతాః ॥ 58.152 ॥

తతోఽహం సుమహద్రూపం సంక్షిప్య పునరాత్మనః ॥ 58.153 ॥

విమోచయిత్వా తం బద్ధం ప్రకృతిస్థస్థితః పునః ।

ఆయసం పరిఘం గృహ్య తాని రక్షాంస్యసూదయమ్ ।

తతస్తన్నగరద్వారం వేగేనాఘ్రతవానహమ్ ॥ 58.154 ॥

పుచ్ఛేన చ ప్రదీప్తేన తాం పురీం సాట్టగోపురామ్ ।

దహామ్యహమసమ్భ్రాంతః యుగాంతాగ్నిరివ ప్రజాః ॥ 58.155 ॥

వినష్టా జానకీ వ్యక్తం న హ్యదగ్గః ప్రదృశ్యతే ।

అంకాయాం కశ్చిదుద్దేశః సర్వా భస్మీకృతా పురీ ॥ 58.156 ॥

దహతా చ మయా అంకాం దగ్ధా సీతా న సంశయః ।

రామస్య హి మహత్కార్యం మయేదం వితథీకృతమ్ ॥ 58.157 ॥

ఇతి శోకసమావిష్టః చింతామహముపాగతః ॥ 58.158 ॥

అథాహం వాచమశ్రౌషం చారణానాం శుభాక్షరామ్ ।

జానకీ న చ దగ్ధేతి విస్మయోదంతభాషితామ్ ॥ 58.159 ॥

తతో మే బుద్ధిరుత్పన్నా శ్రుత్వా తామద్భుతాం గిరమ్ ।

అదగ్ధా జానకీత్యేవం నిమిత్తైశ్చోపలక్షితా ॥ 58.160 ॥

దీప్యమానే తు లాంగూలే న మాం దహతి పావకః ।

హృదయం చ ప్రహృష్టం మే వాతాస్పృరభిగన్ధినః ॥ 58.161 ॥

తైర్నిమిత్తైశ్చ దృష్ట్వారైః కారణైశ్చ మహాగుణైః ।

ఋషివాచ్యైశ్చ సిద్ధార్థైః అభవం హృష్టమానసః ॥ 58.162 ॥

పునర్బుష్ట్యా చ వైదేహీం విసృష్టశ్చ తయా పునః ॥ 58.163 ॥

తతః పర్వతమాసాద్య తత్రారిష్టమహం పునః ।

ప్రతిష్ఠవనమారేభే యుష్మద్దర్శనకాంక్షయా ॥ 58.164 ॥

తతః పవనచన్ద్రార్క సిద్ధగన్ధర్వసేవితమ్ ।

పన్థానమహమాక్రమ్య భవతో దృష్టవానిహ ॥ 58.165 ॥

రాఘవస్య ప్రభావేన భవతాం చైవ తేజసా ।

సుగ్రీవస్య చ కార్యార్థం మయా సర్వమనుష్ఠితం ॥ 58.166 ॥

ఏతత్సర్వం మయా తత్ర యథావదుపసాదితమ్ ।

అత్ర యన్న కృతం శేషం తత్సర్వం క్రియతామితి ॥ 58.167 ॥

(2 సార్లు)

రామభద్ర మహేష్వాస రఘువీరస్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

ఇత్యార్థే శ్రీమద్రామాయణే ఆదికావ్యే సున్దరకాణ్డే

అష్టపఞ్చాశనర్గః

అథ శ్రీమద్రామాయణే ఆదికావ్యే సున్దరకాణ్డే

ఏకోనవష్ఠితమస్సర్గః

రామభద్ర మహేష్వాస రఘువీరస్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

ఏతదాఖ్యాయ తత్సర్వం హనూమాన్ మారుతాత్మజః ।

భూయస్సముపచక్రామ వచనం వక్తుముత్తరమ్ ॥ 59.1 ॥ (2 సార్లు)

సఫలో రాఘవోద్యోగః సుగ్రీవస్య చ సంభ్రమః ।
 శీలమాసాద్య సీతాయా మమ చ ప్రవణం మనః ॥
 ఆర్యాయాస్సద్భృశం శీలం సీతాయాః ప్లవగర్షభాః ॥ 59.2 ॥

తపసా ధారయేల్లోకాన్ క్రుద్ధో వా నిర్దహేదపి ।
 సర్వథాఽతిప్రవృద్ధోఽసౌ రావణో రాక్షసాధిపః ॥
 తస్య తాం స్పృశతో గాత్రం తపసా న వినాశితమ్ ॥ 59.3 ॥

న తదగ్నిశిఖా కుర్యాత్ సంస్పృష్టా పాణినా సతీ ।
 జనకస్యాత్మజా కుర్యాత్ యత్ క్రోధకలుషీకృతా ॥ 59.4 ॥

జామ్బవత్రుముఖాన్సర్వాన్ అనుజ్ఞాప్య మహాహరీన్ ।
 అస్మిన్నేవం గతే కార్యే భవతాం చ నివేదితే ॥ 59.5 ॥

న్యాయ్యం స్మ సహ వైదేహ్యే ద్రష్టుం తౌ పార్థివాత్మజౌ ॥ 59.6 ॥

అహమేకోఽపి పర్యాప్తః సరాక్షసగణాం పురీమ్ ।
 తాం లంకాం తరసా హస్తం రావణం చ మహాబలమ్ ॥ 59.7 ॥

కిం పునస్సహితో వీరైః బలవద్భిః కృతాత్మభిః ।
 కృతాస్త్రైః ప్లవగైశ్చారైః భవద్భిర్విజయైషిభిః ॥ 59.8 ॥

అహం తు రావణం యుద్ధే ససైన్యం సపురస్సరమ్ ।
 సహపుత్రం వధిష్యామి సహోదరయుతం యుధి ॥ 59.9 ॥

బ్రాహ్మమైంద్రం చ రౌద్రం చ వాయవ్యం వారుణం తథా ।
 యది శక్రజితోఽస్త్రాణి దుర్నిరీక్షాణి సంయుగే ॥ 59.10 ॥

తాన్యహం విధమిష్యామి నిహనిష్యామి రాక్షసాన్ ।
 భవతామభ్యనుజ్ఞాతః విక్రమో మే రుణద్ధి తమ్ ॥ 59.11 ॥

మయాఽతులా విస్పృష్టా హి శైలవృష్టిర్నిరస్తరా ।
 దేవానపి రణే హన్యాత్ కిం పునస్తాన్నిశాచరాన్ ॥ 59.12 ॥

సాగరోఽప్యతియాద్వేలాం మన్దరః ప్రచలేదపి ।
 న జామ్బవన్తం సమరే కమ్పయేదరివాహినీ ॥ 59.13 ॥

సర్వరాక్షససంఘానాం రాక్షసా యే చ పూర్వకాః ।
 అలమేకో వినాశాయ వీరో వాలిసుతః కపిః ॥ 59.14 ॥

పనసస్యోరువేగేన నీలస్య చ మహాత్మనః ।
 మన్దరోఽప్యవశీర్యేత కిం పునర్యుధి రాక్షసాః ॥ 59.15 ॥

సదేవాసురయక్షేషు గన్ధర్వోరగ పక్షిషు ।
 మైందస్య ప్రతియోద్ధారం శంసత ద్వివిదస్య వా ॥ 59.16 ॥

అశ్విపుత్రౌ మహాభాగౌ ఏతౌ ప్లవగసత్తమౌ ।
 ఏతయోః ప్రతియోద్ధారం న పశ్యామి రణాజరే ॥ 59.17 ॥

పితామహవరోత్సేకాత్ పరమం దర్శమాస్థితౌ ।
 అమృతప్రాశినావేతౌ సర్వవానరసత్తమౌ ॥ 59.18 ॥

అశ్వినోర్మననార్థం హి సర్వలోక పితామహాః ।
 సర్వావధ్యత్వమతులమ్ అనయోర్దత్తవాన్ పురా ॥ 59.19 ॥

వరోత్సేకేన ముక్తౌ చ ప్రమధ్య మహతీం చమూమ్ ।
 సురాణామమృతం వీరౌ పీతవన్తౌ ప్లవంగమౌ ॥ 59.20 ॥

ఏతావేవ హి సంక్రుద్ధౌ సవాజిరథకుంజరామ్ ।
 లంకాం నాశయితుం శక్తౌ సర్వే తిష్ఠన్తు వానరాః ॥ 59.21 ॥

మయైవ నిహతా అంకా దగ్ధా భస్మీకృతా పునః ।
రాజమార్గేషు సర్వత్ర నామ విశ్రావితం మయా ॥ 59.22 ॥

జయత్యతిబలో రామః లక్ష్మణశ్చ మహాబలః ।
రాజా జయతి సుగ్రీవః రాఘవేణాభిపాలితః ॥ 59.23 ॥

అహం కోసలరాజస్య దాసః పవనసమ్భవః ।
హనూమానితి సర్వత్ర నామ విశ్రావితం మయా ॥ 59.24 ॥

అశోకవనికామధ్యే రావణస్య దురాత్మనః ।
అధస్తాచ్చింశుపావృక్షే సాధ్వీ కరుణమాస్థితా ॥ 59.25 ॥

రాక్షసీభిః పరివృతా శోకసంతాపకర్షితా ।
మేఘలేఖా పరివృతా చంద్రలేఖేవ నిష్ప్రభా ॥
అచింతయన్తీ వైదేహీ రావణం బలదర్పితమ్ ॥ 59.26 ॥

పతివ్రతా చ సుశ్రోణీ అవష్టబ్ధా చ జానకీ ॥ 59.27 ॥

అనురక్తా హి వైదేహీ రామం సర్వాత్మనా శుభా ।
అనన్యచిత్తా రామే చ పౌలోమీవ పురందరే ॥ 59.28 ॥

తదేకవాసస్సంవీతా రజోధ్వస్తా తథైవ చ ।
శోకసంతాప దీనాంగీ సీతా భర్తృహితే రతా ॥ 59.29 ॥

సా మయా రాక్షసీమధ్యే తర్జ్యమానా ముహుర్ముహుః ।
రాక్షసీభిర్విరూపాభిః దృష్ట్వా హి ప్రమదావనే ॥ 59.30 ॥

ఏకవేణీధరా దీనా భర్తృచింతాపరాయణా ।
అధశ్శయ్యా వివర్ణాంగీ పద్మినీవ హిమాగమే ॥ 59.31 ॥

రావణాద్వినివృత్తార్థా మర్తవ్యకృతనిశ్చయా ।
కథంచినృగశాబాక్షీ విశ్వాసముపపాదితా ॥ 59.32 ॥

తతస్సమ్భాషితా చైవ సర్వమర్థం చ దర్శితా ।
రామసుగ్రీవసఖ్యం చ శ్రుత్వా ప్రీతిముపాగతా ॥ 59.33 ॥

నియతస్సముదాచారః భక్తిర్భర్తరి చోత్తమా ।
యన్న హన్తి దశగ్రీవం స మహాత్మా కృతాగపమ్ ॥
నిమిత్తమాత్రం రామస్తు వధే తస్య భవిష్యతి ॥ 59.34 ॥

సా ప్రకృత్యేవ తన్వంగీ తద్వియోగాచ్చ కర్షితా ॥
ప్రతిపత్పారశీలస్య విద్యేవ తనుతాం గతా ॥ 59.35 ॥

ఏవమాస్తే మహాభాగా సీతా శోకపరాయణా ।
యదత్ర ప్రతికర్తవ్యం తత్సర్వముపపద్యతామ్ ॥ 59.36 ॥ (2 సార్లు)

రామభద్ర మహేష్వాస రఘువీరన్యసోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!

ఇత్యాదే శ్రీమద్రామాయణే ఆదికావ్యే సున్దరకాణ్డే

ఏకోనవష్టితమస్సర్గః

అథ శ్రీమద్రామాయణే ఆదికావ్యే సున్దరకాణ్డే షష్టితమస్సర్గః

రామభద్ర మహేష్వాస రఘువీరన్యసోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!

తస్య తద్వచనం శ్రుత్వా వాలిసూనురభాషత ॥ 60.1 ॥ (2 సార్లు)

అయుక్తం తు వినా దేవీం దృష్టవద్భిశ్చ వానరాః ।
సమీపం గన్తుమస్మాభిః రాఘవస్య మహాత్మనః ॥ 60.2 ॥

దృష్ట్వా దేవీ న చానీతా ఇతి తత్ర నివేదనమ్ ।
అయుక్తమివ పశ్యామి భవద్భిః ఖ్యాతవిక్రమైః ॥ 60.3 ॥

న హి నః ప్లవనే కశ్చిత్ నాపి కశ్చిత్పరాక్రమే ।
తుల్యస్యామరదైత్యేషు లోకేషు హరిసత్తమాః ॥ 60.4 ॥

తేష్వేవం హతవీరేషు రాక్షసేషు హనూమతా ।
కిమన్యదత్ర కర్తవ్యం గృహీత్వా యామజానకీమ్ ॥ 60.5 ॥

తమేవం కృతసంకల్పం జామ్బవాన్ హరిసత్తమః ।
ఉవాచ పరమప్రీతః వాక్యమర్థవదర్థవిత్ ॥ 60.6 ॥

న తావదేషామతిరక్షమానః
యథా భవాన్ పశ్యతి రాజపుత్ర ।
యథా తు రామస్య మతిర్నివిష్టాః
తథా భవాన్ పశ్యతు కార్యసిద్ధిమ్ ॥ 60.7 ॥ (2 సార్లు)
రామభద్ర మహేష్వాస రఘువీరస్యసోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీమద్రామాయణే ఆదికావ్యే సుందరకాండే షష్ఠితమస్కర్ణః

అథ ఏకషష్ఠితమస్కర్ణః

తతో జామ్బవతో వాక్యమ్ అగృహ్లాన్త వనౌకసః ।
అంగదప్రముఖా వీరాః హనూమాంశ్చ మహాకపిః ॥ 61.1 ॥

శ్రీరమస్తుతిః

ఆపదామపహర్తారం దాతారం సర్వసంపదాం !
లోకాభిరామం శ్రీరామం భూయో భూయో నమామ్యహమ్ !!

ఫలశ్రుతిః

బుద్ధిర్బలం యశో దైర్యం నిర్భయత్వమరోగితా !
అజాడ్యం వాక్పటుత్వం చ హనూమత్ స్మరణాత్ భవేత్ !!

శ్రీ హనూమతే నమః

(యోగవిశిష్టాంతర్గత విషూచికి నివేరణ మహామృతపాశాయణమ్)

అథ క్షమాప్తార్థినో

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
